

”فکری و قوئی انتشار کی عکس یہ طویل تحریر پڑھ کر صفوان چوہاں صاحب کے ذریعہ فکر ہونے میں کوئی شبہ نہیں رہا۔“

”..... انہوں نے جو دست تطاول دراز کیا ہے، یہ ان کے چوہنے پن پر دلالت کرتا ہے۔“

”انہوں نے جس چترائی سے دینی حلقوں پر ہاتھ صاف کیا ہے۔“

”یہ گھناؤ نا انداز اور یہ پھکڑ بازیاں کس مکروہ اور کثیف سوچ کی عکس ہیں۔“

”آپ اپنا ہودہ و بے ہودہ ان کے نام منسوب کر رہے ہیں۔ اگر آپ کو یہ وابحیات ارشاد فرمانے ہی ہیں تو برآہ کرم کسی اور کندھے کو تلاش کیجیے۔ الفاظ آپ کے سوچ آپ کی اور منسوب کر رہے ہیں سید ذو الکفل بخاری شہید کی طرف! یہ دوست کشی اور محض کشی کی انتہا ہے۔“

”آپ کے مضمون کی ہر سطر کا ہر لفظ شاہدِ عدل اور شاہدِ اہل ہے کہ نہ تو آپ کو نمذہب کے بارے میں مطالعے کا موقع ملا ہے اور نہ ہی تاریخ سے آپ کو کچھ مس ہے۔“

”آپ تو زرے پروفیسر وڈا اکٹر ہیں، بلکہ اب تو اس دال میں بھی کچھ کا لمحوس ہوتا ہے۔“

”پرویز مشرف اور آپ کی سوچ میں کتنی ممااثلت اور ہم آہنگی پائی جاتی ہے۔“

”یہ وابحیات لفظ حجیج حجیج کر پکار رہا ہے کہ آپ ہی کے ہن شریف سے نکلا ہے۔“

”شریعت اور قانون میں یہ در اندازی انتہائی وابحیات ہے۔“

جناب من! اپنی حیثیت کا تعین کر لیجیے۔

”ایسی وابحیات اور مکروہ باتیں ان کی طرف منسوب کر کے ان کی روح مبارکہ کو اذیت تو نہ پہنچائیں۔“

اگر شمار کرنے میں غلطی نہیں ہوئی تو اس خط میں وابحیات کا لفظ چار مرتبہ استعمال ہوا ہے۔ ہمیں نہیں معلوم کہ جس خط میں دلیل ایک بھی نہیں دی گئی اور وابحیات، سور کا گوشت، سور کا گوشت، چوہنے پن، چترائی، پھکڑ بازیاں، ہودہ و بے ہودہ جیسے الفاظ بار بار استعمال کیے گئے ہیں، اس کی اشاعت ایک دینی پرچے میں کیوں ضروری تھی اور اس کے شائع نہ ہونے سے کون سی صحافی اقدار مجرور ہوئی تھیں، لیکن اس سے قطع نظر، اس خط میں حافظ صفوان محمد پر ایک انتہائی سنجیدہ الزام لگایا گیا ہے۔ مکتوب نگار نے دعوئی کیا ہے کہ وہ ”اپنا ہودہ و بے ہودہ“ اور ”وابحیات اور مکروہ باتیں“ سید ذو الکفل بخاری مرحوم کی طرف منسوب کر رہے ہیں۔ امکانات دوہی ہیں۔ اگر مکتوب نگار سچا ہے تو اس کا مطلب یہ ہے کہ حافظ صفوان محمد نے دروغ گوئی سے کام لیا ہے اور اگر ایسا نہیں ہے تو مکتوب نگار نے حافظ صاحب پر بہتان باندھا ہے۔

مکتوب نگار کو میں نہیں جانتا۔ ہاں حافظ صفوان محمد مجھے ہمیشہ ایک نیک اور پرہیزگار انسان لگے ہیں۔ تاہم سید ذو الکفل بخاری مرحوم اس گندگار کے بھی دوست تھے۔ میں ملتان جب بھی گیا، ان سے ضرور ملاقات ہوئی۔ میرے اعزاز میں انہوں نے اپنے گھر چند بار دوستوں کو جمع کر کے ملاقات کو تقریب کی شکل بھی دی۔ کئی بار ملنے ہوئی یا گیٹھ ہاؤس تشریف لائے تو مشہور شاعر خالد مسعود خان بھی ان کے ساتھ تھے۔

۲۰۰۹ء کے وسط میں، میں ایک تقریب کے سلسلے میں جدہ گیا۔ کلمہ پہنچا تو شاہ صاحب میرے منتظر تھے۔ جتنی دیر میں عمرہ میں مصروف رہا، وہ حرم ہی میں رہے۔ بعد میں انہوں نے کے ایف سی سے مجھے کھانا کھلایا۔ ہم دیر تک

باتیں کرتے رہے۔ حرم سے نکل رہے تھے تو معروف شاعر انور مسعود بھی مل گئے۔ وہ سید ذوالکفل بخاری سے ان کے نانا سید عطاء اللہ شاہ بخاری مرحوم کے بارے میں گفتگو کرتے رہے۔ ذوالکفل نے عطاء اللہ شاہ بخاری کا وہ لازوال فقرہ سنایا جو انھوں نے علی گڑھ میں تقریر کرتے ہوئے اردو متعلقی میں فرمایا تھا: ”بُرْسِ دَنْ گَزْرَةَ“۔ افسوس کے مجھے فقرے کا آخری حصہ یاد نہیں رہا۔ انور مسعود اس پر بہت دریک سرد ہٹتے رہے۔ میں سہ پھر کو جدہ والپس چلا گیا۔ اسی شام یا اگلی شام شاہ صاحب خاص طور پر میری حوصلہ افزائی کے لیے جدہ تشریف لائے اور تقریب میں شرکت کی۔ اس شام کی ایک یادگار تصویر بھی ہے جس میں ذوالکفل کے ساتھ میں، افتخار عارف اور منشار علی کھڑے ہیں۔ مختار علی خطاط اور شاعر ہیں اور ملتان سے تعلق رکھنے کی وجہ سے شاہ صاحب کے ساتھ خصوصی مراسم رکھتے تھے۔ چہاں تک مجھے یاد ہے، یہ تصویر منشار علی نے فیض بک پر بھی لگائے رکھی۔

جو بات میں عرض کرنا چاہتا ہوں، یہ ہے کہ ۲۰۰۹ء کے اوائل میں سید ذوالکفل بخاری مرحوم اسلام آباد تشریف لائے تو ایک رات میرے ہاں قیام فرمایا۔ اگر میں بھول نہیں رہا تو اسی شام معروف صحافی ہارون الرشید بھی تشریف لائے اور کافی دیر میں بھی برقاً بھی۔ غالباً دوسرے دن صبح انھوں نے باتوں باتوں میں اپنے کسی دوست یا عقیدت مند کا ذکر کیا جو ایک ملازمت اس لیے بقول نہیں کر رہے تھے کہ اس میں کوٹ پتلون پہننا پڑتا تھا۔ شاہ صاحب نے مجھے بتایا کہ انھوں نے ان صاحب کو تلقین کی کہ وہ یہ ملازمت ضرور کریں۔ ظاہر ہے، مجھے ان کا ارشاد لفظ بلفظ یاد نہیں، لیکن جو کچھ انھوں نے کہا، اس کا واضح مطلب یقیناً کہ کوٹ پتلون پہننا کوئی غیر اسلامی حرکت نہیں۔

حافظ صفوان محمد پر عورتوں کی دکانداری کرنے، عورتوں کے مسجد میں آنکرمانز باجماعت میں شریک ہونے اور ”اسلامی“ لباس کے ”متخر اڑانے“ کے حوالے سے اعتراض ہوا ہے، اگرچہ دیل کوئی نہیں دی گئی۔ اس میں دلچسپ ترین مسئلہ لباس یا اسلامی لباس کا ہے۔ اسلامی لباس کی آج تک کوئی تعریف نہیں کی جا سکی۔ رسالت مآب صلی اللہ علیہ وسلم کی حیات مبارکہ میں جو لوگ اسلام قبول کرتے تھے، وہ وہی لباس پہننا جاری رکھتے تھے جو قبول اسلام سے پہلے پہنتے تھے۔ آپ نے لباس کے نیادی اصول، ستر کے لحاظ سے مقرر فرمائے، لیکن کسی لباس کی تخصیص نہیں فرمائی۔ اس پھرمن میں مولا نا محمد منظور نعمانی نے بہت دل نشیں پیڑا یے میں وضاحت کی ہے۔

”رسول اللہ صلی اللہ علیہ وسلم لباس کے بارے میں ان حدود و احکام کی پابندی کے ساتھ جو مذکورہ بالا احادیث* سے معلوم ہو چکے ہیں، اسی طرح کے کپڑے پہنتے تھے جس طرح اور جس وضع کے کپڑوں کا اس زمانے میں آپ کے علاقوں اور آپ کی قوم میں رواج تھا۔ آپ تہبند باندھتے تھے، چادر اور ڈھنپتے تھے، کرتا پہنتے تھے، عمامہ اور ٹوپی بھی زیب سرفرماتے تھے اور یہ کپڑے اکثر ویژت معمولی سوتی قسم کے ہوتے تھے۔ کبھی کبھی دوسرے ملکوں اور دوسرے علاقوں کے بننے ہوئے ایسے بڑھیا کپڑے بھی پہن لیتے تھے جن پر لیشی حاشیہ یا نقش و نگار بننے ہوتے تھے۔ اسی طرح کبھی کبھی بہت خوش نما یعنی چادریں بھی زیب تن فرماتے تھے جو اس زمانے کے خوش پوشوں کا لباس تھا۔ اس بنا

* یہ احادیث ان موضوعات کے بارے میں ہیں: عورتوں کے لیے زیادہ باریک لباس کی ممانعت، لباس میں تاخراً اور نمائش کی ممانعت، مردوں کے لیے ریشم اور سونے کی اور شوخ سرخ رنگ کی ممانعت، مردوں کو زنانہ اور عورتوں کو مردانہ لباس کی ممانعت۔

پر کہا جاسکتا ہے کہ زبانی ارشادات وہدیات کے علاوہ آپ نے امت کو اپنے طرزِ عمل سے بھی بھی تعلیم دی کہ کہانے پینے کی طرح لباس کے بارے میں بھی وسعت ہے۔ اللہ کی مقرر کی ہوئی حدود کی پابندی کے ساتھ ہر طرح کامعمولی یا فیقی لباس پہنانا جاسکتا ہے اور یہ کہ ہر علاقے اور ہر زمانے کے لوگوں کو اجازت ہے کہ وہ شرعی حدود و احکام کو بخوبی رکھتے ہوئے اپنا علاقائی و قومی پسندیدہ لباس استعمال کر سکتے ہیں۔ بھی وجہ ہے کہ امت کے ان اصحاب صلاح و قویٰ نے بھی جن کی زندگی میں اتباع سنت کا حدر درجہ اہتمام تھا، یہ ضروری نہیں سمجھا کہ بس وہی لباس استعمال کریں جو رسول اللہ استعمال فرماتے تھے۔ دراصل لباس ایسی چیز ہے کہ تمدن کے ارتقا کے ساتھ اس میں تبدیلی ہوتی رہتی ہے اور ہوتی رہے گی۔ اس طرح علاقوں کی جغرافیائی خصوصیات اور بعض دوسری چیزیں بھی لباس کی وضع قطع اور نوعیت پر اثر انداز ہوتی ہیں، اس لیے یہ ممکن نہیں ہے کہ ساری دنیا کے لوگوں کا لباس یکساں ہو یا کسی قوم یا کسی علاقے کا لباس ہمیشہ ایک ہی رہے۔ اس لیے شریعت نے کسی خاص قسم اور خاص وضع کے لباس کا پابند نہیں کیا ہے۔ ہاں، ایسے اصولی احکام دیے گئے ہیں جن کی ہر زمانے میں ہر جگہ بہ سہولت پابندی کی جاسکتی ہے۔ (عوارف الحدیث، حصہ ششم، صفحہ ۲۲۲)

ہمارے علماء کرام جو لباس زیب تن فرماتے ہیں، وہ اس علاقے کا یعنی بر صغیر اور افغانستان کا لباس ہے۔ مشرقی بھارت، بھگلہ دلیش، ملایشیا اور انڈونیشیا کے مسلمان جو لگنگی (تہمند) باندھتے ہیں، برما کے غیر مسلم بھی وہی پہنتے ہیں بلکہ بھی لگنگی برما کا قومی لباس ہے۔ اس سلسلے میں بعض لوگوں کا اصرار کہ پتوں پہنانا جائز یا غیر اسلامی لباس ہے، سمجھ سے بالاتر ہے۔ اگر اسکا یادیزوی لینڈ کا کوئی باشندہ اسلام قبول کرے تو کیا وہ پتوں پہنانا چھوڑ دے؟ اور اگر ایسا کرے تو وہ کون سا لباس پہنتے؟ وہ لباس جو عرب علا پہنتے ہیں؟ یا وہ جو افغانستان یا پاکستان کے علا پہنتے ہیں؟ یا وہ جو بھگلہ دلیش کے یا ملایشیا کے علماء کرام پہنتے ہیں؟ دوسری طرف حضرت مغیرہ بن شعبہؓ سے روایت ہے کہ رسول اللہ صلی اللہ علیہ وسلم نے رومی جبہ پہنا جس کی آستینش ٹنگ تھیں۔ حضرت اسماء بنہ بنت ابی بکرؓ سے روایت ہے، انھوں نے طیسان کا بنا ہوا ایک کسر و انی جبہ نکال کر دکھایا۔ اس کا گریبان ریشمی دبیاج سے ہے: نوایا گیا تھا اور دونوں چاکوں کے کناروں پر بھی دبیاج لگا ہوا تھا۔ حضرت اسماءؓ نے بتایا کہ یہ رسول اللہ صلی اللہ علیہ وسلم کا جبہ مبارک ہے۔ یہ میری بہن عائشہ صدیقۃؓ کے پاس تھا۔ جب ان کا انتقال ہوا تو میں نے لے لیا۔ حضور صلی اللہ علیہ وسلم اس کو زیب تن فرمایا کرتے تھے اور اب ہم اس کو مریضوں کے لیے دھوتے ہیں اور اس سے شفا حاصل کرتے ہیں۔

دین کے نام پر لوگوں پر ایسی پابندیاں عائد کرنا جن کا حکم اللہ نے دینہ اس کے رسول صلی اللہ علیہ وسلم نے، ایسا رویہ ہے جسے زمترین الفاظ میں بھی غلط ہی کہا جاسکتا ہے۔ کچھ عرصہ پہلے ملک کے ایک کثیر الاشاعت روزنامے میں ایک معروف عالم دین ہر جمعہ کے روز سوالات کے جوابات دیا کرتے تھے۔ ایک بار کسی نے میز کر کی پر بیٹھ کر کھانا کھانے کے حوالے سے سوال پوچھا۔ مولانا نے جواب میں اسے بدعت قرار دیا کہ اللہ کے رسول کے زمانے میں عرب میں میز کر کی کا وجود ہی نہیں تھا۔ لیکن دلچسپ بات یہ ہے کہ اس وقت صوفیہ سیٹ، فوم والے بیڈ، ایز کنڈیشہ، ہوانی چہاز، ٹیلی ویژن، موبائل فون اور لا ڈی اسپیکر کا وجود بھی نہیں تھا۔ کار، بیکی اور گیس بھی نہیں تھی۔ پھر صرف میز کر کی پر بیٹھ کر کھانا کھانا ہی کیوں بدعت ہو؟ میر قی میر نے یہ شعر کہتے وقت ضرور کا نوں کو ہا تھک لگایا ہو گا۔

کھنچیں میر قی میر سے یہ خواریاں نہ بھائی ہماری تو قدرت نہیں